

Addendum għall-Iskema Persuni b'Dizabilità

1. Għan tal-Addendum

Permezz ta' dan l-addendum, l-Awtorità tad-Djar tixtieq tgħin lill-familji b'membri b'dizabilità li jesperjenzaw sfidi sensorji.

L-għan ta' din l-inizjattiva huwa li tagħti għajjnuna finanzjarja lil dawn il-familji biex tkopri parti mill-ispiża għax-xiri ta' tagħmir sensorjali għall-bżonnijiet ta' dawn il-persuni. Qabel ma tagħti għajjnuna finanzjarja, *Occupational Therapist* jara d-dar biex janalizza l-bżonnijiet tal-klijent. It-tagħmir sensorjali jista' jgħin lil persuni b'dizabilità li jesperjenzaw sfidi sensorji biex jirrilassaw, jiffokaw u jikkalmaw għal xenarju jew avveniment partikolari. Dan jgħinhom jifhmu l-affarijiet b'anqas biża u skumdità u jippermettilhom jilaghbu b'mod naturali. Ġugarelli sensorjali għat-tfal jgħinuhom jizviluppaw hiliet ta' tagħlim soċjali bħall-ippjanar, negozjar, u l-qsim ma' haddiehor. Għajjnuna finanzjarja tista' tingħata ukoll biex jitwettqu tibdiliet fi kmamar sensorjali. Kamra sensorjali hija kamra ddisinjata apposta li tgħaqqad firxa ta' stimuli biex tgħin lill-individwi jizviluppaw u jhaddmu s-sensi tagħhom. Dawn jistgħu jinkludu dawl, kuluri, hsejjes uaromi, kollha f'ambjent sigur li jippermetti lill-persuna li tużaha biex tesplora u tinteraġixxi mingħajr riskju.

2. Eligibbilità

Il-kriterji ta' eligibbilità huma kif stipulati fl-Iskema tad-Dizabilità tal-Awtorità tad-Djar ippubblikata fit-13 ta' Frar 2012 u l-emendi sussegwenti ppubblikati fl-1 ta' Novembru 2019.

3. Għajjununa Finanzjarja

L-għajjnuna finanzjara, sa €6,000 tista' tingħata sabiex tgħin lill-applikant fix-xiri ta' kwalunkwe tagħmir li jidher hawn taht:-

- Traverse wall set
- Acrobat swing
- Activity panel – set of three
- Safety rotational device with safety snap
- Safety snap
- Bean bag chair
- Bilateral accessory
- Advantage Line 2-in-1 Bolster Swing & Trapeze
- Bilateral Bolster Swing
- Carousel
- Single rung climbing ladder
- Composite climbing wall
- Cocoon swing – child
- Cloud nine

- Crash pit
- Crash pit bench / Crash pit dust cover
- Crash pit slide
- Crash pit steps
- Interactive Vibro-Acoustic crash pit
- Cuddle Swing – Adult
- Disc swing
- Floor cushion
- 2-in-1 Frog Swing
- Height Adjuster with safety snap
- I-Beam or H-Beam
- Cloud Nine Inner liner
- Ladder wall
- In-FUN-ity Wall Ladder
- Land mat (10cm)
- Large Scooter Board Ramp
- 1.8m x 0.9m floor mat (with velcro)
- 2m x 1m floor mat (with velcro)
- Advantage line Moon Swing
- Advantage line Platform Swing
- Flying Purple People Eater
- Small Rocker Board
- Rocking barrel – adult
- Eye Splice & 6m Therapy Rope
- Heavy-Duty Rotational Device with safety snap
- In-FUN-ity Scooter Board Ramp
- Advantage Line Scooter Board
- Sky Sailor
- Sling Swing – Adult
- Snuggle Swing
- Spiral floor Disc
- Suspension Bracket
- Deluxe T-Bar Includes VSD
- Adult Trapeze Bar
- Heavy-Duty Inner Tube
- Tube Swing Harness
- 1.8m x 1m Wall Mat
- Weighted Blanket Heavyweight Giant
- Cocoon swing – Adult

Barra minn hekk, għajnuna finanzjarja se tinghata għall-bdil tas-segventi: -

- Madum tal-art biex jinkludi l-ebda disinn u ripetizzjoni ta' disinn fil-madum
- Twieqi/bibien

Skema għall-Persuni b'Diżabilità

1. Skop tal-Iskema

L-għan tal-Awtorità tad-Djar b'din l-iskema huwa li tiġi mogħtija għotja sabiex persuni b'diżabilità jrendu r-residenza tagħhom adegwata għall-bżonnijiet.

Persuni b'diżabilità jinkludu dawk li għandhom nuqqas fit-tul fiżiku, mentali, intellettuali jew sensorjali li f'interazzjoni ma' diversi ostakli, jistgħu jfixxlu l-partecipazzjoni sħiħa u effettiva tagħhom fis-soċjetà jew fuq bażi uguali ma' oħrajn

L-iskema torbot il-ħlas tal-ghajjnuna mal-bżonn tal-persuna. Għaldaqstant l-għotja tingħata biss skont il-bżonn tal-persuna b'diżabilità.

2. Tifsir

F'din l-iskema, kemm il-darba r-rabta tal-kliem ma teħtieġx xort'oħra:-

"applikant" tfisser persuna b'diżabilità li tapplika għall-ghajjnuna fi flus taht din l-iskema biex isiru xogħlijiet ta' titjib fir-residenza ordinarja tagħha. Meta l-persuna b'diżabilità tkun taht it-tmintax-il (18) sena l-ġenituri tal-persuna b'diżabilità jitqiesu bħala applikanti. Meta l-applikazzjoni ssir minn tnejn jew aktar flimkien, għandha tinkludi l-applikanti kollha;

"l-Awtorità" tfisser l-Awtorità ' tad-Djar, imwaqqfa bl-artikolu 3 tal-Att tal-Awtorità tad-Djar 1976; (kap. 261);

"Chairman" tfisser Chairman tal-Awtorità tad-Djar u tinkludi kull persuna awtorizzata biex taġixxi għan-nom tiegħu;

F'din l-iskema s-singular jimporta l-plural u l-maskil jimporta l-femminil.

3. Applikazzjonijiet għall-Ghajjnuna taht din l-Iskema

- (i) Persuna li tikkwalifika biex tapplika għall-ghajjnuna taht din l-iskema għandha tissottometti applikazzjoni online mis-sit elettroniku tal-Awtorità tad-Djar jew timla' formola preskritta mill-Awtorità tad-Djar. Il-formoli jistgħu jingabru mill-Awtorità tad-Djar 22, Triq Pietro Floriani, Floriana u mill-fergħa tal-Awtorità ' tad-Djar Uffiċċju 5 Livell 3 74 Triq Gorg Borg Olivier Victoria, Għawdex jew fuq tal-Awtorità. F'każ li l-persuna ma tkunx tista' tiġi personalment minhabba d-diżabilità tagħha, tista' tibgħat l-applikazzjoni ma' persuna tal-fiduċja tagħha.
- (ii) L-ghajjnuna mogħtija taht din l-iskema tikkonsisti f'ghajjnuna fi flus għax-xogħlijiet mitluba.
- (iii) Tiġi kkunsidrata applikazzjoni waħda biss għal kull persuna u għall-istess xogħol. F'każ illi f'dar waħda jkun qed jabitaw aktar minn persuna waħda b'diżabilità u l-htigijiet tad-diżabilità ta'

persuna waħda jkun differenti mill-htigijiet tal-persuna l-oħra, allura jkunu jistgħu jsiru applikazzjonijiet diversi bil-kundizzjoni li x-xogħlijiet fil-każ ta' htigijiet ta' persuna waħda ma jkunux ukoll adatti għall-htigijiet tal-persuna l-oħra.

4. Kwalifika għall-Aplikazzjoni għall-Għajjnuna taht din l-Iskema

Persuna tikkwalifika biex tapplika għall-għajjnuna taht din l-iskema meta, fid-data tal-applikazzjoni jew taht klawnsola 3 (iii) msemija hawn fuq l-applikant huwa s-sid, il-kerrej konoxxut, l-enfitewta perpetwu jew temporanju, ma jippossjediex titolu fuq il-post iżda qiegħed jgħix fih bil-permess ta' sid id-dar li fuqha qed issir it-talba għall-għajjnuna mogħtija taht din l-iskema u jrid ikun:-

- (i) l-applikant, jew f'każ ta' koppja miżżewġa jew żewġ persuni imsieħba f'Unjoni Ċivili, wieħed mill-koppja, huwa ċittadin Malti, jew ċittadin tal-Unjoni Ewropea, jew igawdi minn stat ta' refuġjat jew minn protezzjoni sussidjarja jew jipposjedi stat ta' *long term residence* jew *specific authorisation*.
- (ii) (a) f'każ ta' koppja miżżewġa jew żewġ persuni imsieħba f'Unjoni Ċivili, l-applikazzjoni għall-għajjnuna taht din l-iskema għandha ssir flimkien u *in solidum*;
- (b) f'dawk il-każijiet fejn, fid-diskrezzjoni assoluta tal-Awtorità tad-Djar, il-koppji jiġu kkunsidrati *bona fide de facto* separati, l-applikazzjoni tista' tiġi sottomessa minn wieħed/waħda mill-koppja li attwalment ikun/tkun jirrisjedi/tirrisjedi fil-fond li fuqu qed tintalab l-għajjnuna taht din l-iskema. F'dan il-każ, wieħed/waħda mill-koppja li jkun/tkun jgħix/tgħix permanentement fil-fond jikkwalifika anke f'każ li l-irċevuti tal-kera jkunu haġru f'isem wieħed/waħda mill-koppja l-iehor/l-oħra u f'dan il-każ il-persuna trid tkun ċittadin/a Malti/ja u/jew tal-Unjoni Ewropea jew igawdi minn stat ta' refuġjat jew minn protezzjoni sussidjarja jew jipposjedi stat ta' *long term residence* jew *specific authorisation* u residenti ordinarjament Malta;
- (iii) l-użu tal-fond bħala residenza huwa skont il-liġi u mhux ta' livell *substandard* u/jew ta' periklu;
- (iv) l-applikant huwa rappreżentant legali, ġenitur, ulied jew aħwa tal-persuna b'diżabilità, jew huwa nnifsu għandu xi diżabilità kif msemija aktar 'il fuq.

5. Persuna li tkun diġa' bbenefikat qabel

- (i) Persuna li tkun diġa' bbenefikat taht xi skema oħra għall-persuni b'diżabilità maħruġa mid-Dipartiment għall-Akkomodazzjoni Soċjali u/jew l-Awtorità tad-Djar m'għandhiex għal dik ir-raġuni waħedha tiġi skwalifikata milli tagħmel applikazzjoni taht din l-iskema basta:
 - (a) ix-xogħlijiet li għalihom qed tintalab l-għajjnuna taht din l-iskema mhumix l-istess xogħlijiet li għalihom ingħatat għajjnuna fi skemi preċedenti li permezz tagħha l-applikant ikun ibbenefika minnha għall-persuni b'diżabilità; u dan sakemm l-effett ta' xogħlijiet ma spiccax minhabba raġunijiet mhux attribwibbli lill-applikant;
 - (b) l-ammont totali tal-għotja meħuda taht l-iskemi kollha indikati fil-paragrafu preċedenti li permezz tagħha l-applikant ikun ibbenefika minnha għall-persuni b'diżabilità flimkien

mal-ammont tal-ghotja li jikkwalifikaw għaliha taht din l-iskema, ma jeċċedix flimkien l-ammont kif jirrizulta taht Klawsola 10;

- (ii) Persuna tista' tapplika aktar minn darba waħda taht din l-iskema basta :-
 - (a) li l-ghajjnuna li tkun qed tintalab fit-tieni applikazzjoni jew oħrajn sussegwenti taht l-istess skema ma tkunx/jkunx għall-istess xogħlijiet li fuqhom tkun diġa ngħatat l-ghajjnuna; u dan sakemm l-effett ta' xogħlijiet ma spiċċax minhabba raġunijiet mhux attribwibbli lill-applikant;
 - (b) l-ammont totali tal-ghajjnuna taht din l-istess Skema u/jew skemi preċedenti ma jeċċedix flimkien l-ammont ta' kif jirrizulta taht Klawsola 10.

6. Mizżewġin Legalment jew *Bona Fide De Facto* Separati

- (i) Applikant li jkun legalment mifrud għandu jippreżenta kopja tad-deċiżjoni finali tal-Qorti kompetenti awtentikata li tippronunzja l-firda jew kopja tal-kuntratt tal-att pubbliku li jagħti effett lill-firda bil-kunsens taż-żewġ mizżewġin bl-awtorità tal-Qorti kompetenti.
- (ii) Applikant li jkun persuna *bona fide de facto* mifruda għandu jipprovdi għas-sodisfazzjon tal-Awtorità tad-Djar prova li huwa fil-fatt hekk mifrud u f'dan is-sens għandu jipprovdi kull dokument, affidavit, dikjarazzjoni legali u kull prova oħra li huwa jhoss bżonnjuża sabiex tagħti din il-prova. Ikun fid-diskrezzjoni tal-Awtorità tad-Djar li tiddeċiedi konklussivament jekk id-dokumenti provduti jkunux biżżejjed sabiex jippruvaw l-eżistenza tal-firda *de facto*.

7. Informazzjoni

L-Awtorità tista' titlob lill-applikant biex jiffirma u jikkonferma bil-ġurament kull dikjarazzjoni li hi tista' tqis meħtieġ għat-twettiq ta' din l-iskema u l-applikant għandu jippermetti lill-Awtorità li tispezzjona r-residenza ordinarja tiegħu u kull fond ieħor miżmum minnu skont kif l-Awtorità tista' titlob.

8. Hlas Amministrattiv u Abbandun ta' Applikazzjonijiet

- (i) L-applikant jiġi mitlub iħallas somma ta' għoxrin Ewro (€20) bħala hlas amministrattivi li ma tiġux rifuża anke jekk l-applikazzjoni ma tkunx valida.
- (ii) Meta xi applikant taht din l-iskema jonqos jagħmel ix-xgħolijiet approvati taht din l-iskema fi żmien tnax-il (12) xahar, l-applikazzjoni tiegħu titqies li giet abbandunata u kull hlas u depositu mħallsa minnu jintilfu. F'kull każ, kull spiża magħmula mill-applikanti in konnessjoni mal-applikazzjoni tiegħu tkun a karigu tiegħu ma jiġux meħuda lura mill-istess applikanti kemm jekk l-applikazzjoni tkun aċċettata mill-Awtorità u anke jekk ma tiġix aċċettata mill-Awtorità'.

9. Familji b'membri b'diżabilità li jesperjenzaw sfidi sensorji.

Taht din l-Iskema l-Awtorità tad-Djar ser tgħin ukoll lill-familji b'membri b'diżabilità li jesperjenzaw sfidi sensorji. L-ghan ta' dan huwa li tagħti għajjnuna finanzjarja lil dawn il-familji biex tkopri parti mill-ispiża għax-xiri ta' tagħmir sensorjali għall-bżonnijiet ta' dawn il-persuni.

It-tagħmir sensorjali jista' jgħin lil persuni b'dizabilità li jesperjenzaw sfidi sensorji biex jirrilassaw, jiffokaw u jikkalmaw għal xenarju jew avveniment partikolari. Dan jgħinhom jifhmu l-affarijiet b'anqas biża u skumdità u jippermettilhom jilagħbu b'mod naturali. Ġugarelli sensorjali għat-tfal jgħinhom jiżviluppaw ħiliet ta' tagħlim soċjali bħall-ippjanar, negozjar, u l-qsim ma' haddiehor. Għajnuna finanzjarja tista' tingħata ukoll biex jitwettqu tibdiliet fi kmamar sensorjali. Kamra sensorjali hija kamra ddisinjata apposta li tgħaqqad firxa ta' stimuli biex tgħin lill-individwi jiżviluppaw u jhaddmu s-sensi tagħhom. Dawn jistgħu jinkludu dawl, kuluri, hsejjes uaromi, kollha f'ambjent sigur li jippermetti lill-persuna li tużaha biex tesplora u tinteraġixxi mingħajr riskju.

10. Għajnuna fi flus għal Xoghlijiet ta' Titjib

- (a) L-għajnuna fi flus tista' tigi mogħtija biss għal skop halli tgħin l-applikant biex iwettaq ix-xoghlijiet li ġejjin, jiġifieri :-

(1) **Kamra tal-Banju**

Tneħħija ta' banju/installar ta' *walk-in showers*;
 Installazzjoni ta' sink u WC adegwat;
 Twahħil ta' madum tal-art *non-slip*;

(2) **Lifts**

Installazzjoni ta' *stair-lift* ;
 Installazzjoni ta' Platform lift;
 Installazzjoni ta' *Passenger Lift / Home Lift*.

(3) **Tagħmir sensorjali**

(4) **Tagħmir biex jassisti aktar mobilità**

Bath-boards
 Lifting aids
 Grab rails
 Hoists
 Swing away grab rails
 Shower chairs
 Toilet Raiser

Minkejja dak li jingħad aktar 'il fuq jista' japprova għajnuna għal dawk ix-xoghlijiet li ma jidhrux taht Klawnsola 10.

- (b) Kull pagament isir wara li jkun preżentati riċevuti fiskali u *invoices* tax-xogħol li sar.
- (c) L-għajnuna fi flus ma tingħatax mill-Awtorità jekk il-permessi kollha rikjesti mill-ligi ma jkunux miġjuba.
- (d) L-għajnuna ta' flus għax-xoghlijiet approvati taht din l-iskema m'għandhiex teċċedi l-ispiża totali u raġjonevoli tax-xoghlijiet li għandhom isiru bl-approvazzjoni tal-Awtorità tad-Djar u f'kull każ m'għandhiex teċċedi kif indikat hawn taht :-

- (1) fil-każ ta' xoghlijiet ta' kamra tal-banju, l-massimu m'għandux jeċċedi s-somma ta' €5,400;

- (2) fil-każ ta' tagħmir sensorjali, il-massimu m'għandux jeċċedi s-somma ta' €6,000 ;
- (3) fil-każ ta' *lifting aids, hoists, grab rails, swing away grab rails u shower chair*, il-massimu m'għandux jeċċedi s-somma ta' €3,000;
- (4) fil-każ ta' lifts fi blokki ta' appartamenti privati fejn ikun hemm persuna b'diżabilità jingħata l-ammont relatat mas-sehem tal-applikant għall-installazzjoni tal-lift sa massimu ta' €7,000;
- (5) fil-każ ta' lifts fi djar privati fejn ikun hemm persuna b'diżabilità, il-massimu m'għandux jeċċedi s-somma ta' €20,000 ;
- (6) fil-każ ta' xogħlijiet ta' stairlift u *platform lifts*, il-massimu m'għandux jeċċedi s-somma ta' €7,000.

Fil-każ ta' installar ta' stairlifts għewwa blokki proprjetà tal-Gvern/Awtorità tad-Djar, l-Awtorità iżzomm d-dritt li tapprova aktar minn stairlift wieħed fl-sulari differenti sabiex il-blokk jiġi aċċessibbli għal-bżonnijiet tar-residenti. Oltre dan, l-Awtorità tad-Djar tirriserva d-dritt li tapprova l-ammont kollu tal-istairlift meta dan jeċċedi s-€7,000.

11. Kundizzjonijiet għall-Assistenza

- (i) L-Awtorità tad-Djar għandha d-dritt li tirreġistra favur tagħha Ipoteka Ġenerali skont il-liġi fejn tkun ingħatat għotja għall-installar ta' lifts fi djar privati, mingħajr preġudizzju għad-drittijiet ohra skont il-liġi u dan biex tikkawtela r-reimborz tal-ġajjnuna kif ukoll it-tħaris tal-obbligi kollha tal-benefiċjarji. F'każ li l-persuna ma tkunx tista' tidher għall-ftehim minhabba d-diżabilità, persuna tal-fiduċja tagħha tista' tidher għaliha sakemm tiġi provduta Prokura.
- (ii) F'każ li x-xogħol li jrid isir, ser isir f'dar li mhix proprjetà tal-applikant, l-applikant huwa responsabbli li jottjeni l-permessi kollha neċessarji mis-sid halli jagħmel it-tibdil u x-xogħlijiet meħtieġa. Ikun obbligu tal-inkwilin li jara li l-bidliet u tiswijiet li jkun irid li jsiru ma jippreġudikawx bl-ebda mod it-titolu ta' inkwilinat jew ċens jew kull titlu li bih hu jkun qed jikkupa il-fond. L-Awtorità tad-Djar ma tkunx responsabbli bl-ebda mod għal telf ta' titlu li jipproteġi lill-applikant minhabba xi xogħol li jista' jsir jew ikun sar taħt din l-iskema. Jiġi rilevat ukoll li kull xogħol li jkun qed isir taħt din l-iskema jkun qed isir mill-applikant u mhux mill-Awtorità li b'din l-iskema tkun qiegħda biss tissussidja l-prezz tax-xogħlijiet. Għalhekk ukoll l-Awtorità ma tkunx bl-ebda mod responsabbli għat-tiswijiet u xogħlijiet li jkunu qiegħdin isiru jew li jkunu saru. Din ir-responsabbiltà taqa' biss fuq l-applikant.

12. Hlas tal-Ġajjnuna Finanzjarja

L-ġajjnuna finanzjarja tingħata wara li l-applikant jipprovdi riċevuti fiskali u *invoices* tax-xogħlijiet magħmula kif indikat fl-iskema u l-applikazzjoni. Ix-xogħlijiet iridu jitlestew fi żmien sena mid-data tal-approvazzjoni maħruġa mill-Awtorità tad-Djar lill-applikanti.

13. Kontrolli Każwali

Waqt li l-Awtorità tad-Djar mhiex ser tagħmel spezzjonijiet f'kull residenza tal-applikanti taħt din l-iskema, l-Awtorità tad-Djar iżzomm id-dritt li tagħmel numru ta' kontrolli każwali kemm biex jiġi

verifikat li l-applikanti għadhom jirrisjedu fil-proprjetà li fuqha ibbenefikaw għal għotja kif ukoll biex jigi verifikat li ġew installati x-xgħolijiet kollha approvati u mhallsa mill-Awtorità tad-Djar.

14. Piena għal Dikjarazzjoni Falza

Jekk f'xi żmien jirriżulta li l-applikanti jkunu għamlu dikjarazzjoni falza jew taw informazzjoni u dokumenti mhux korretti għall-finijiet tal-applikazzjoni, mingħajr preġudizzju għal xi piena li huma jkunu setgħu saru sugġett għaliha taht xi liġi oħra, l-applikanti, jkunu sugġetti għall-pagament lill-Awtorità ta' penali li tkun ekwivalenti għas-somma totali ta' kull sussidju li minnu jkunu bbenefikaw l-applikanti taht din l-iskema. Huma jkunu ukoll skwalifikati għall-perjodu ta' hames (5) snin milli jibbenefikaw taht xi skema magħmula bl-approvazzjoni tal-Ministru responsabbli għad-Djar, u jitilfu d-dritt għal xi sussidji taht din l-iskema.

Dikjarazzjonijiet/dokumenti skorretti jew foloz jistgħu jesponu lill-applikanti għal proċeduri kriminali.

15. Vakar tar-Residenza li fuqha qed tingħata Għajnuna u Reimborz tal-Għajnuniet f'Għotja għat-Titjib.

- (i) Id-dar ta' abitażżjoni li fuqha ngħatat għajnuna taht din l-iskema, għandha tiġi okkupata u użata minn sidien jew inkwilin esklussivament bħala r-residenza ordinarja tagħhom għal perjodu ta' mhux anqas minn għaxar snin mid-data tal-pagament finali tax-xogħlijiet approvati taht din l-iskema. F'każ ta' sidien, id-dar ta' residenza li fuqha ngħatat għajnuna taht din l-iskema ma tistax tiġi trasferita taht titolu *Inter Vivos* qabel l-għeluq tal-għaxar snin mill-pagament finali tax-xogħlijiet approvati taht din l-iskema.

Minkejja dak li jingħad fuq, l-Awtorità tista' fid-diskrezzjoni assoluta tagħha u dana biss fiċ-ċirkustanzi eċċezzjonali biex tevita jew tnaqqas tbatija lill-benefiċjarji tad-dar li fuqha ngħatat assistenza taht din l-iskema, tagħti l-kunsens tagħha għall-vakar ta' din id-dar qabel l-għeluq tal-għaxar snin, sugġett għall-kundizzjonijiet li thoss xieraq, inkluż, mingħajr preġudizzju għal dak li jingħad fl-iskema, il-kundizzjoni li jsir rimborz tal-għajnuna mogħtija lill-benefiċjarji u dan bla preġudizzju għall-ġeneralita' ta' dak li ingħad f'din l-iskema.

Barra minn każ ta' trasmissjoni *causa mortis*, f'każ li tali dar f'kull waqt tiġi trasferita *inter vivos*, jew f'każ li d-dar ma tibqax fil-pussess u/jew okkupata mill-benefiċjarju qabel l-għeluq tal-għaxar snin mid-data tal-pagament finali tax-xogħlijiet approvati taht din l-iskema, l-għotja mogħtija trid tiġi rifuża lura lill-Awtorità tad-Djar fl-intier tagħha.

- (ii) Sugġett għad-dispożizzjoni ta' paragrafu (i) ta' din il-klawsola, kull dar li fuqha tingħata għajnuna taht din l-iskema ma tistax tiġi trasferita taht l-ebda titolu, barra bi trasferiment *causa mortis*. Sakemm meta t-trasferiment tad-dar li fuqha ngħatat għajnuna taht din l-iskema isir, il-benefiċjarji għandhom jagħtu lill-Awtorità avviż ta' xahar rigward l-intenzjoni li jittrasferixxu l-imsemmija dar u l-Awtorità tittermina minnufih kull arrangament għas-sussidji taht din l-iskema.
- (iii) Barra minn każ ta' trasmissjoni *causa mortis*, fejn ġie installat stairlift jew lift ġo dar li fuqha ngħatat għajnuna taht din l-iskema u tali dar ser tiġi trasferita taht kull titolu, l-ammont f'għotja li irid jigi mhallas lill-Awtorità tad-Djar jkun kif jirriżulta mit-Tabelli t'hawn taht:-

F'każ ta' Stairlift

Żmien fi Snin wara d-Data tal-Pagament Finali	Hlas Lura ta' Sussidju
Sa' l-1 sena	90%
Bejn l-1 u t-2 sena	70%
Bejn it-2 u it-3 sena	50%
Bejn it-3 u ir-4 sena	30%
Bejn ir-4 u il-5 sena	10%
Wara il-5 sena	Ma jithallas xejn lura

F'każ ta' Lifts

Żmien fi Snin wara d-Data tal-Pagament Finali	Hlas Lura ta' Sussidju
Sa' l-10 sena	100%
Bejn l-11 u t-12-il sena	90%
Bejn it-12 u t-13-il sena	70%
Bejn it-13 u l-14-il sena	50%
Bejn l-14 u l-5-il sena	30%
Wara il-15-il sena u aktar	10%

- (iv) Il-provedimenti tas-sub-klawsola (i) u (ii) u (iii) ta' dan l-artikolu għandu japplika *mutatis mutandis* meta l-benefiċjarju ma jibqax jabita fid-dar fejn sar ix-xogħol bl-għajjnuna ta' din l-iskema bħala r-residenza ordinarja tiegħu.

16. Dritt ta' Rifjut ta' Applikazzjoni

Minkejja kull haġa li tinsab fid-dispożizzjonijiet ta' din l-iskema, l-Awtorità għandha d-dritt fid-diskrezzjoni assoluta tagħha li tirrifjuta kull applikazzjoni u d-deċiżjoni tagħha tkun finali.

L-Awtorità għandha l-jedd li twaqqaf u / jew tirtira din l-iskema kif ukoll tibdel il-kundizzjonijiet tagħha f' kull każ anke b'mod retroattiv u ebda persuna għalhekk m'għandha tqis li din l-iskema tagħtiha xi dritt akkwizit. U tali bdil ma jesponix lill-Awtorità għal xi azzjoni għad-danni. Applikazzjoni li tkun giet milqugħa tista wara tiġi rifjutata jekk ikunu ġew mibdula il-kundizzjonijiet tal-iskema wara l-ilqugħ tal-applikazzjoni.

17. Validita' tal-Iskema

Din l-iskema tibqa' *in vigore* għal perjodu ta' sena mid-data tal-pubblikazzjoni tagħha fil-Gazzetta tal-Gvern u tkun imġedda awtomatikament għal perjodu ta' sena oħra sakemm ma jiġix ippubblikat fil-Gazzetta tal-Gvern avviż li jtemm l-iskema.

18. Interpretazzjoni

F'kull każ qed jiġi ribadit li f'każ ta' divergenza bejn it-test Malti u dak Ingliż, it-test Malti għandu jipprevali.

19. Emendi għall-Iskema

L-Awtorità żżomm id-dritt li tagħmel kwalunkwe emenda neċessarja għal din l-iskema billi tippubblika dawn l-emendi fil-Gazzetta tal-Gvern. Tali emendi jistgħu jsiru anke biex japplikaw b' mod retroattiv. Ebda emenda ma tista' tesponi lill-Awtorità għal xi azzjoni ta' danni jew għal xi azzjoni legali oħra.

2025